



महाराष्ट्र शासन राजपत्र

असाधारण भाग सात

वर्ष २, अंक ४]

गुरुवार, मार्च ३, २०१६/फाल्गुन १३, शके १९३७

[पृष्ठे ३, किंमत : रुपये ४७.००

असाधारण क्रमांक ४

प्राधिकृत प्रकाशन

अध्यादेश, विधेयके व अधिनियम यांचा हिंदी अनुवाद (देवनागरी लिपी)

सहकार, विपणन तथा वस्त्रोद्योग विभाग

मादाम कामा मार्ग, हुतात्मा राजगुरु चौक, मंत्रालय, मुंबई ४०० ०३२,
दिनांकित २ मार्च २०१६।

MAHARASHTRA ORDINANCE No. V OF 2016.

AN ORDINANCE

**FURTHER TO AMEND THE MAHARASHTRA CO-OPERATIVE
SOCIETIES ACT, 1960.**

महाराष्ट्र अध्यादेश क्रमांक ५, सन् २०१६।

महाराष्ट्र सहकारी संस्था अधिनियम, १९६० में अधिकतर संशोधन करने संबंधी अध्यादेश ।

क्योंकि राज्य विधानमंडल के दोनों सदनों का सत्र नहीं चल रहा है ;

और क्योंकि महाराष्ट्र के राज्यपाल का समाधान हो चुका है कि, ऐसी परिस्थितियाँ विद्यमान हैं, जिनके
सन् १९६१ कारण उन्हें इसमें आगे दर्शित प्रयोजनों के लिए, महाराष्ट्र सहकारी संस्था अधिनियम, १९६० में अधिकतर
का महा. संशोधन करने के लिए, सद्य कार्यवाही करना आवश्यक हुआ है ;
२४ ।

अब, इसलिए, भारत के संविधान के अनुच्छेद २१३ के खण्ड (१) द्वारा प्रदत्त शक्तियों का प्रयोग करते हुए, महाराष्ट्र के राज्यपाल, एतद्वारा, निम्न अध्यादेश प्रख्यापित करते हैं, अर्थात् :—

संक्षिप्त नाम तथा प्रारम्भण । १. (१) यह अध्यादेश महाराष्ट्र सहकारी संस्था (द्वितीय संशोधन) अध्यादेश, २०१६ कहलाए।

(२) यह तुरन्त प्रवृत्त होगा।

सन् १९६१ का महा. २४ की धारा २ में संशोधन। २. महाराष्ट्र सहकारी संस्था अधिनियम, १९६० (जिसे इसमें आगे “मूल अधिनियम” कहा गया है), सन् १९६१ का महा. २४।
की धारा २ के खण्ड (१४-क) के स्थान में, निम्न खंड रखा जायेगा, अर्थात् :—

“(१४-क) “कृत्यकारी निदेशक” का तात्पर्य, समिति द्वारा नामनिर्देशित प्रबंध निदेशक या मुख्य कार्यकारी अधिकारी से है, चाहे जो भी नाम से पुकारा जाए ;”

सन् १९६१ का महा. ७३ क क क में संशोधन। ३. मूल अधिनियम की धारा ७३ ककक की, उप-धारा (२) में,—

(क) द्वितीय परंतुक के स्थान में, निम्न परंतुक रखा जायेगा, अर्थात् :—

परंतु आगे यह कि, समिति कृत्यकारी निदेशक के रूप में एक व्यक्ति को नामनिर्देशित कर सकेगी :

परंतु यह भी की, ऐसी संस्था या संस्थाओं के वर्ग के मामले में जहाँ संस्था के स्थायी वैतनिक कर्मचारियों की संख्या पच्चीस या अधिक है तो राज्य सरकार, सामान्य या विशेष आदेश द्वारा उसे अधिसूचित कर सकेगी, समिति में,

(एक) जहाँ समिति ग्यारह सदस्यों से अनधिक सदस्यों से गठित है, संस्था के कर्मचारियों का एक प्रतिनिधि है ; और

(दो) जहाँ समिति ग्यारह सदस्यों से अधिक तथा इक्कीस से अनधिक सदस्यों से गठित है, संस्था के कर्मचारियों के दो प्रतिनिधि, शामिल होंगे।

कर्मचारियों के ऐसे प्रतिनिधि, महाराष्ट्र औद्योगिक संबंध अधिनियम या महाराष्ट्र व्यापार संघ मान्यता तथा सन् १९४७ अनुचित श्रम प्रथा की रोकथाम अधिनियम, १९७१ के अधीन मान्यताप्राप्त संघ या संघों द्वारा चुने जायेंगे। का ११।
जहाँ ऐसे मान्यताप्राप्त संघ या अनेक संघ न हो या जहाँ कोई संघ ही न हो या जहाँ संघ मान्यताप्राप्त है या नहीं है समेत ऐसे वादों के संबंध में विवाद है तब, कर्मचारियों के ऐसे प्रतिनिधि विहित रित्या उनमें सन् १९७२ का महा. १।
से, संस्था के कर्मचारियों द्वारा निर्वाचित किये जायेंगे। कोई भी कर्मचारी जो निलंबन के अधीन है, वह इस परंतुक के अधीन समिति के सदस्य के रूप में चयनित या निर्वाचित किये जाने के लिये या निरंतर रहने के लिये पात्र नहीं होगा :

परंतु यह भी की, तृतीय परंतुक के उपबंधों के अनुसार चयनित या निर्वाचित कर्मचारियों के प्रतिनिधियों को समिति के बैठक में हिस्सा लेने का अधिकार होगा लेकिन उसमें मतदान करने का अधिकार नहीं होगा ”।

(ख) तृतीय परंतुक के स्थान में, निम्न परंतुक रखा जायेगा, अर्थात् :—

परंतु यह भी की, सरकार की ओर उसकी शेअर पूंजी के अंशदान वाली संस्था के संबंध में समिति सरकार द्वारा नामित, निम्न दो सदस्यों को भी सम्मिलित करेगी, अर्थात् :—

(एक) सहकारी संस्थाओं के सहायक रजिस्ट्रार से अनिम्न श्रेणी का एक सरकारी अधिकारी ; और

(दो) संस्था के कार्य से संबंधित अपेक्षित अनुभव और सरकार द्वारा राजपत्र में प्रकाशित किसी आदेश द्वारा जैसा कि विनिर्दिष्ट करें ऐसी अर्हता रखने वाला एक व्यक्ति :”;

(ग) चतुर्थ परंतुक, अपमार्जित किया जायेगा।

सन् १९६१ का महा. २४ की धारा ७३क में संशोधन। ४. मूल अधिनियम की धारा ७३ ग क की, उप-धारा (१) के, खण्ड (चार) में, ७३क अंकों तथा अक्षरों को स्थान में, ७३ क क क अंक तथा अक्षर रखे जायेंगे।

वक्तव्य

महाराष्ट्र सहकारी संस्था अधिनियम, १९६० (सन् १९६१ का महा.२४) की धारा ७३ क क क उक्त अधिनियम के अधीन रजिस्ट्रीकृत या रजिस्ट्रीकृत समझी जाने वाली सहकारी संस्थाओं की समितियों के गठन के लिए उपबंध करती है।

२. यह देखा गया है की, संस्थाओं की समितियों पर कर्मचारियों का पर्याप्त प्रतिनिधित्व नहीं है, जहाँ ऐसी समिति सदस्यों की संख्या सत्रह से कम है वहाँ ऐसी संस्थाओं के कर्मचारियों का हित दांव पर लगा है। यह भी देखा गया है कि, सरकार की ओर से उसकी शेयर पूंजी का अंशदान होनेवाली संस्थाओं में, सरकार साथ ही साथ ऐसी संस्थाओं के हितों की सुरक्षितता की दृष्टि से वहाँ पर ऐसी संस्थाओं के कार्य का अनुभव होनेवाले सरकारी अधिकारी से अन्य व्यक्ति को नामित करने की जरूरत है। इसलिये उक्त अधिनियम की धारा २ और ७३ क क क में यथोचित संशोधन करना इष्टकर समझा गया है,—

३. प्रस्तावित संशोधन की प्रमुख विशेषताएँ यथानिम्न है :—

(एक) धारा २ का संशोधन :— उक्त धारा २ के खंड (१४-क) “कृत्यकारी निदेशक” निबन्धन की परिभाषा से संबंधित उपबंध प्रतिस्थापित करने के लिये प्रस्तावित है कि कृत्यकारी निदेशक का तात्पर्य, संस्था के प्रबंध निदेशक या मुख्य कार्यकारी अधिकारी, चाहे वह किसी भी नामसे बुलाया जाए, से है।

(दो) धारा ७३ क क क का संशोधन .— यह मुहैया करने के लिए प्रस्तावित है,—

(क) समिति पर कृत्यकारी निदेशक की नियुक्ति के लिए ;

(ख) पच्चीस या उससे अधिक स्थायी वैतनिक कर्मचारी होनेवाले ऐसी संस्था या संस्था के वर्गों की समिति पर कर्मचारियों के प्रतिनिधियों की नियुक्ति के लिए, राज्य सरकार, सामान्य या विशेष आदेश से विनिर्दिष्ट करेगी ;

(ग) सरकार की और उसकी शेयर पूंजी का अंशदान होनेवाले संस्थाओं के मामले में, संस्था के कार्य का अनुभव होनेवाली और सरकार द्वारा विनिर्दिष्ट अर्हताएँ धारण करनेवाले किसी सरकारी अधिकारी और अन्य व्यक्ति की नियुक्ति करना है।

(तीन) उक्त अधिनियम की धारा ७३ ग क में आनुषंगिक संशोधन करने के लिए भी प्रस्तावित है।

४. क्योंकि राज्य विधानमंडल के दोनों सदनों का सत्र नहीं चल रहा है और महाराष्ट्र के राज्यपाल का यह समाधान हो चुका है कि, ऐसी परिस्थितियाँ विद्यमान हैं, जिनके कारण उन्हें उपर्युक्त प्रयोजनों के लिए, महाराष्ट्र सहकारी संस्था अधिनियम, १९६० (सन् १९६१ का महा. २४) में अधिकतर संशोधन करने के लिए, सद्य कार्यवाही करना आवश्यक हुआ है, अतः यह अध्यादेश प्रख्यापित किया जाता है।

चे. विद्यासागर राव,

महाराष्ट्र के राज्यपाल,

महाराष्ट्र के राज्यपाल के आदेश तथा नाम से,

मुंबई,

दिनांकित १ मार्च २०१६।

एस. एस. संधू,

शासन के प्रधान सचिव।

(यथार्थ अनुवाद)

डॉ. मंजूषा कुलकर्णी,

भाषा संचालक, महाराष्ट्र राज्य।